



Выдаецца
з 9 жніўня 1917 г.

15

ЛІПЕНЯ 2016 г.

ПЯТНІЦА

№ 135 (28245)

Б Е Л А Р У С К А Я Г А З Е Т А

УРОКИ БЯСПЕКИ



Нястомная
Цётка —
Алаіза Пашкевіч
СТАР. 17



Прыгажосць
ад майстра —
гораду
СТАР. 20



Праграма
тэлебачання
на тыдзень
20 КАНАЛАЎ

ЦЫТАТА ДНЯ



Алег СЯДЗЕЛЬНИК,
дырэктар камунальнага
ўнітарнага прадпрыемства
«Цэнтр інфармацыйных
тэхналогій
Мінгарвыканкама»:

«У чэрвеньскіх
жыроўках сумы
за жыллёва-камунальныя
паслугі паказаны
ў падвойным фармаце.
Гэта зроблена для таго,
каб людзям было прасцей
разабрацца ў рахунку-
наведамленні. У наступных
жыроўках усе сумы
пакажуць у дэнамінаваных
грашах. Але выніковую лічбу
адлюструюць і ў новых,
і ў старых рублях —
так грамадзянам будзе
прасцей арыентавацца».

Курсы замежных валют,
устаноўленыя НБ РБ з 15.07.2016 г.

Долар ЗША		1,9940 ▼
Еўра		2,2151 ▲
Рас. руб.		0,0313 ▼
Укр. грыўня		0,0806 ▼

ISSN 1990 - 763X

1 6 1 3 5



9 771990 763008



Фота Аляксандра КЛЕШЧУКА.

Марыя САШАК тлумачыць сваім дзецям — шасцігадовай Ксеніі і паўтарагадоваму Канстанціну — правілы дарожнага руху на гульнявой пляцоўцы дзіцячага садка №161 у Ленінскім раёне сталіцы.

ЭВАЛЮЦЫЯ
ВЫБАРЧАГА
ЗАКАНАДАЎСТВА

Нацыянальны цэнтр заканадаўства і прававых даследаванняў Рэспублікі Беларусь прымаў неспрэжны ўдзел у распрацоўцы і карэкціроўцы палажэнняў Выбарчага кодэкса. Пра тое, як змянялася і як будзе змяняцца выбарчая сістэма ў Беларусі, мы распыталі намесніка дырэктара Цэнтра Уладзіміра ЖАЎНЯКА.

— Уладзімір Рыгоравіч, раскажыце пра асноўныя этапы развіцця выбарчага заканадаўства Рэспублікі Беларусь.

— Перш за ўсё хачу сказаць, што развіццё выбарчага заканадаўства ў любой краіне з'яўляецца адлюстраваннем сацыяльных і палітычных працэсаў, якія ў ёй адбываюцца. Беларусь у гэтым сэнсе не выключэнне. Выбарчае заканадаўства нашай краіны пастаянна развіваецца, каб адпавядаць патрабаванням часу.

Да 2000 года ў Беларусі дзейнічалі чатыры законы, якія вызначалі парадак арганізацыі і правядзення рэферэндумаў, выбараў Прэзідэнта, парламента, дэпутатаў мясцовых Саветаў. Шмат палажэнняў гэтых актаў дубліраваліся. Адзін з іх, Закон Рэспублікі Беларусь «Аб выбарах дэпутатаў Вярхоўнага Са-



вета Рэспублікі Беларусь», наогул не мог выкарыстоўвацца, бо новая рэдакцыя Канстытуцыі Беларусі прадугледжвала стварэнне двухпалатнага парламента, а Вярхоўны Савет, як вы памятаеце, быў аднапалатным. У выніку было прынята рашэнне распрацаваць адзіны акт — Выбарчы кодэкс, які б комплексна рэгуляваў працэдуру правядзення выбараў і рэферэндума з пачатку і да канца. Як паказаў час, гэтае рашэнне было правільным.

СТАР. 4

■ Ці чулі?

РЭКОРДНАЯ
ПРЫГАЖОСЦЬ

У пачатку ліпеня на першай паласе «Звязды» выйшаў матэрыял пад назвай «Залацісты пасаг». На здымку — жыхарка Рагачова Міла Бугаева, як мы пазначылі, — «уладальніца ці не самай доўгай у краіне касы». Сапраўды, валасы даўжынёй амаль у паўтара метра — ну дзе яшчэ такое пабачыш? Але праз некаторы час у рэдакцыі раздаўся званок. «Як жа так? У нашай калегі валасы нашмат даўжэйшыя!» — казалі ўзрушаныя жанчыны. Што ж, супрацоўнікам газеты засталася за сумнявацца ва ўласнай дасведчанасці ў гэтым пытанні... І, вядома, адправіць да рэкардсменкі карэспандэнтаў!



Тэцяна Яўсейчык родам са Случчыны, працуе ў гарадскім тэрытарыяльным цэнтры сацабслугоўвання насельніцтва на пасадзе спецыяліста па сацыяльнай рабоце. Упершыню глядзячы на жанчыну і не скажаш, што даўжыня яе валасоў складае... 165 сантыметраў! Звычайная жаночая прычоска, валасы акуратна сабраныя на патыліцы... Хіба што вельмі роўная пастава можа намякаць на процівагу, якую гаспадыня шыкоўнай касы носіць за спінай.

— Шчыра сказаць, пра мае валасы раней увогуле мала хто ведаў, — кажа Тэцяна. — Нават сваякі: стрыечныя браты, сёстры прыезджалі ў госці і не былі ў курсе. Усё пачалося, калі мне было гадоў 13, я тады яшчэ насіла карэ. Неяк падумала, што хацела б сабе доўгія валасы. З таго часу я павольна іх адрощвала, часам даволі значна падразала і ніколі не імкнулася да нейкіх рэкордных паказчыкаў. Гэта ні ў якім разе не самамэта, проста так склалася. Тое, што ў выніку яны сталі паўтараметровымі — чыстая выпадковасць і падарунак прыроды. Думаю, усё залежыць ад генаў, бо ў бабулі і ў мамы таксама былі добрыя валасы.

СТАР. 8